

केंद्रीय विधि मंत्री का दावा | बैठक में अधिकारियों को दी दिशा की ऑनलाइन समीक्षा की जानकारी

देशभर में पाली पहला जिला, जहां अधिकारी सभी फाइलों की ऑनलाइन कर सकेंगे समीक्षा

भास्कर संवाददाता | पाली

जिले में विकास कार्यों से लेकर आवश्यक कार्यों की फाइलों अब किसी भी कारण से नहीं अटकेंगी। जिला स्तर व उच्चाधिकारी ऑनलाइन ही संबंधित कार्यों की फाइलों पर किए गए कार्य की समीक्षा कर सकेंगे। साथ ही फाइलों को पूरी तरह से ऑनलाइन पढ़ने के साथ ही जल्द स्वीकृति भी जारी भी कर सकेंगे। इसमें निर्धारित समय में काम पूरा होने के साथ ही आमजन को काफी फायदा मिलेगा। सभी कार्य ऑनलाइन करने और दिशा की बैठक में लिए गए प्रस्तावों व कार्यों की प्रगति के बारे में जानकारी लेने के लिए पाली देशभर में पहला जिला बन गया है।

दिशा की समीक्षा को ऑनलाइन करने के संबंध में रविवार को केंद्रीय विधि राज्यमंत्री पीपी चौधरी ने जिला परिषद सभागार में आयोजित जिला विकास समन्वय व निगरानी समिति की बैठक में जिलेभर के अधिकारियों को जानकारी दी। उन्होंने कहा कि पाली जिला देश का प्रथम जिला है, जहां पर दिशा की समीक्षा में ऑनलाइन की गई है। उन्होंने कहा कि सरकारी योजनाओं में अधिकारियों को गति से कार्य संपन्न करने होंगे, कोई भी फाइल बिना उचित कारण के नहीं रोकी जा सकेगी। इसकी मॉनिटरिंग भी उच्च स्तर के अधिकारी आसानी से कर सकेंगे। बैठक में जिला प्रमुख पेमाराम सीरवी, एसीईओ उदयभान चारण, पंचायत समिति पाली के प्रधान श्रवण बंजारा, समताराम गरासिया, सांसद प्रतिनिधि राकेश भाटी, एसपी दीपक भार्गव, जनप्रतिनिधि एवं जिला अधिकारी उपस्थित थे।

अधिकारी अब ऑनलाइन ही देख सकेंगे जिले में चल रहे कार्यों की फाइलें, संबंधित को दे सकेंगे निर्देश



पाली. जिला परिषद सभागार में बैठक लेते सांसद पीपी चौधरी।

फोटो | भास्कर

माइक बदलने के दिए निर्देश

बैठक में केंद्रीय मंत्री चौधरी ने एडीएम को नगर परिषद सभागार में मौजूद पुराने माइक सिस्टम को बदलने के निर्देश दिए। उन्होंने कहा कि कई माइक खराब होने के साथ आवाज भी साफ नहीं आ रही है। बैठक के दौरान केंद्रीय मंत्री को हैंड माइक से भी संबोधित करना पड़ा।

स्वीकृत किए गए कार्यों का कैलेंडर बनाने के दिए निर्देश

दिशा की बैठक में केंद्रीय मंत्री चौधरी ने सभी जिला अधिकारी अपने विभाग द्वारा स्वीकृत किए गए कार्यों का कैलेंडर बनाने के निर्देश दिए। साथ ही उन्होंने निर्धारित समयावधि से पूर्ण कार्य पूरा करने की कार्रवाई करने के निर्देश दिए।

सांसद कोष से करवाए जाने वाले कार्यों में पाली राज्य चौथे स्थान पर

बैठक में केंद्रीय मंत्री चौधरी ने बताया कि राज्य में सांसद कोष से राशि खर्च कर विकास कार्य में लगाने के मामले में पाली राज्य में चौथे स्थान पर है। जिले में सांसद कोष 20 करोड़ के कार्यों की फरवरी माह तक स्वीकृति जारी की जा चुकी है।

दिशा की बैठक में उठे ये मुद्दे, मंत्री ने दिए निर्देश

- बैठक में केंद्रीय मंत्री चौधरी ने जिले के गांवों व कस्बों की सड़कों के किनारे उगी कंटीली झाड़ियों को हटवाने के निर्देश दिए।
- जैतारण के आनंदपुर कालु के आसपास के क्षेत्र में 12 हजार बीघा क्षेत्र में वन विभाग की जमीन पर कंटीली झाड़ियों को हटाने के लिए तथा नरेगा में ग्राम पंचायतों पर सफाई कार्यों के लिए श्रमिकों को लगाने के प्रस्ताव केंद्र सरकार को भिजवाने होंगे।
- बरसात के समय जिन मार्गों की रपटों पर पानी भर गया था, वहां पुलिया निर्माण का कार्य वर्षा ऋतु से पूर्व पूर्ण करवाने होंगे।
- बारिश के समय रेलवे लाइन पर गेट खुलवाने की व्यवस्था कराने के साथ ही अंडरपास में पानी न भरे, इसकी व्यवस्था सुनिश्चित करने।